

Għaqda Madonna tal-Karmnu, Valletta

Statut



November 2016

Kontenut

KLAWSOLA 1- L-Ghan tal-Ghaqda Madonna tal-Karmnu – Valletta	3
KLAWSOLA 2 - Imsebhin	3
KLAWSOLA 3 - Kumitat u Elezzjoni	4
KLAWSOLA 4 - Il-Firmatarji	5
KLAWSOLA 5 - Responsabilitajiet	5
KLAWSOLA 6 - Postijiet / Imhażen tal-Ghaqda	8
KLAWSOLA 7- Post Mortem tal-Festa	8
KLAWSOLA 8- Il-Laqgħa Ġenerali Annwali	8
KLAWSOLA 9- Iż-Żgħażaġħ	9
KLAWSOLA 10 - Deċiżjonijiet	9
KLAWSOLA 11 - Il-Programm tal-Festa	9
KLAWSOLA 12 – Kummissjonijiet fi hdan L-Ghaqda Madonna tal-Karmnu – Valletta	10
KLAWSOLA 13 – F’każ li tinhall l-Ghaqda	10

Statut

Għaqda Madonna tal-Karmnu,

Valletta

L-Għan prinċipali tal-Għaqda Madonna tal-Karmnu – Valletta huwa li tgħin lill-Komunità Karmelitana li rappreżentata mill-Pirjol/Prokuratur tal-Festa, tiegħu hsieb bi ftehim magħhom torganizza, il-Festi Esterni kollha tal-Festa tal-Madonna tal-Karmnu li jsiru għewwa l-Belt Valletta .

KLAWSOLA 1- L-Għan tal-Għaqda Madonna tal-Karmnu – Valletta

-
- 1.1. Jiġi kkordinat l-armar kollu fit-toroq tal-Belt Valletta għall-Festa tal-Madonna tal-Karmnu li tiġi ċelebrata kull nhar is-16 ta Lulju.
 - 1.2. L-Għaqda Madonna tal-Karmnu għandha tiegħu hsieb kull hteġa ta' restawr fl-armar antik u tara fejn ikun jeħtieġ li jsir armar ġdid. Dan kollu dejjem isir wara qbil mal-Kumitat.
 - 1.3. Dan l-armar jista' jintrama biss għall-Festa tal-Madonna tal-Karmnu u meta jiġi mitlub lill-għaqda bil-permess tal-għaqda stess u l-ebda biċċa xogħol ta' armar ma tista' tinbiegħ mingħajr approvazzjoni unanima tal-Kumitat.
 - 1.4. L-ebda haġa konessa mal-Festa tal-Madonna tal-Karmnu m'għandha ssir mingħajr il-permess tal-Kumitat, anke jekk din tkun ser tiġi mħallsa mill-Membru u mhux mill-Kumitat.

KLAWSOLA 2 - Imseħhin

-
- 2.1. L-Imseħhin tal-Għaqda Madonna tal-Karmnu – Valletta, huma:
 - 2.1.1. Dawk li jkollhom it-Tessera mħallsa
 - 2.1.2. Il-Kumitat Ċentrali li jkun magħmul minn persuni minn 21 il-sena 'l fuq. L-ebda persuna fil-Kumitat Ċentrali m'għandu jkun membru attiv ukoll f'xi Kumitat ieħor fil-Belt.
 - 2.2. L-etá tal-Membri hija minn 16-il sena l' fuq.
 - 2.3. Membri li għandhom it-Tessera mħallsa u li mhumiex fil-Kumitat Ċentrali jistgħu jkunu wkoll membri f'waħda mill-Kummissjonijiet bħalma huma l-Kummissjoni Żgħażaġh, il-Kummissjoni

- Banda, il-Kummissjoni Media jew xi kummissjoni oħra li jista' jkun hemm fil-futur. Dan għandu jsir bl-approvazzjoni tal-Kumitat Ċentrali
- 2.4. Kull min għandu għal qalbu l-Festa tal-Madonna tal-Karmnu jista' jidhol membru billi jhallas it-Tessera ta' Shubija. Hadd ma jkun ikkunsidrat bħala Membru jekk ma jkollux it-Tessera ta' Shubija mġedda u mħallsa ta' kull sena.
 - 2.5. L-ammont ta' ħlas għat-tessera se jkun ta' €10 u jista' jinbidel minn sena għall-oħra bi qbil unanimu tal-Kumitat.
 - 2.6. Il-flus li jidhlu mis-shubija ta' kull sena għandhom imorru fil-Kont tal-Ghaqda. Il-Kaxxier għandu jagħti rendikont ta' kull sena tal-ammont ta' Membri li jkunu daħlu kif ukoll tal-ammont ta' flus li ngabru mit-Tessera ta' Shubija. Is-Segretarju għandu jzomm rendikont tad-dettalji ta' kuntatt tat-Tesserati kollha.
 - 2.7. Kull Membru li jhoss li għandu idea/suggeriment jew ħsieb fuq kif nistgħu ntejbu l-Festa tal-Madonna tal-Karmnu għandu jressaqhom quddiem xi membru tal-Kumitat u dawn huma fid-dmir li jikkunsidrawhom immedjatament fil-laqgħa li jkun imiss.
 - 2.8. Kull Membru għandu jzomm mal-istruzzjonijiet illi jingħatawlu mill-Kumitat u jekk dan ma jseħħx il-kumitat jista' jiddeċiedi li jkeċċi lil dan il-membru.
 - 2.9. F'każ li jiġi nieqes xi membru jew xi ħadd mill-familjari immedjati tiegħu (omm/missier/aħwa/mara/raġel/tfal) flok bukkett isir quddies a b'sufragju għal ruħu, dan huwa fir-responsabbiltà tas-Segretarju u l-Kaxxier.

KLAWSOLA 3 - Kumitat u Elezzjoni

3.1. L-Uffiċjali tal-Kumitat huma:

- 3.1.1. Pirjol / Prokuratur
- 3.1.2. Chairperson
- 3.1.3. Vici-Chairperson
- 3.1.4. Segretarju
- 3.1.5. Assistent Segretarju /PRO
- 3.1.6. Kaxxier
- 3.1.7. Assistent Kaxxier
- 3.1.8. Direttur Imħażen
- 3.1.9. Konsulent tal-Ghaqda

3.2. Dawn l-Uffiċjali jridu jkunu persuni minn 21 sena '1 fuq.

3.3. Il-hatra tal-Kumitat issir billi wara li jgħaddu s-sentejn tal-kumitat issir sejha (qabel il-Laqgħa Ġenerali Annwali) għal karigi ta' dawk il-membri tal-kumitat li jiddeċiedu li se jjeqfu għal xi raġuni jew oħra jew inkella jkun jinħass il-bżonn li jjeqfu mill-kumitat. Min ikun interessat jidhol fil-Kumitat, għandu jissottometti ismu wara li tkun saret is-sejha għall-karigi. Dawn wara

konsultazzjoni mill-kumitat preżenti jigu aċċettati u konfermati fil-kariga rispettiva tagħhom mill-Pirjol.

- 3.4 Jekk ikun hemm xi riżenja matul is-sena din għandha timtela' billi jigu preżentati isem/ismijiet godda u wara konsultazzjoni jiġi magħżul.
- 3.5 Kull membru fil-kumitat għandu jkun persuna integra u responsabbli u jaħdem dejjem biex ikabbar il-Festa tal-Madonna tal-Karmnu tal-Belt b'mod li jżomm quddiem għajnejh qabel kolloxx id-devozzjoni u s-serjetà li għaliha hija magħrufa din il-Festa. F'każ illi xi membru ma jagħtix is-sehem sħiħ li huwa mitlub minnu fil-Kumitat dan jista' jiġi mitlub li jwarrab wara vot ta' sfiduċja.
- 3.6 Il-Kumitat li jinħatar għandu jibqa' jaħdem għal sentejn. Wara li jgħaddu dawn is-sentejn qabel tissejjaħ il-Laqgħa Ġenerali, isir il-proċess kif imfisser fi 3.3.
- 3.7 Il-Kumitat għandu jara illi jigu onorati proġetti u hlasijiet li jkunu bdew mill-kumitat ta' qabel.
- 3.8 Sa fejn hu possibli huwa ppreferut jekk proġetti ta' armar jispiċċaw sakemm jgħaddi t-terminu ta' dak il-Kumitat partikolari. F'każ li dan ma jsirx il-kumitat il-ġdid għandu jonora l-proġetti li jkunu bdew u dawn jingħataw prijorità qabel ma jibdew proġetti godda.

KLAWSOLA 4 - Il-Firmatarji

- 4.1 Il-Firmatarji tal-Ghaqda Madonna tal-Karmnu għandhom ikunu l-Pirjol/Prokuratur tal-Festa, ic-Chairperson u l-Kaxxier.
- 4.2 Għal affarijiet ta' permessi l-firmatarju jkun is-Segretarju jew l-Assistent Segretarju.

KLAWSOLA 5 - Responsabilitajiet

5.1 Il-Pirjol tal-Komunità Karmelitana tal-Belt / Prokuratur tal-Festa

- 5.1.1 Il-Pirjol tal-Patrijiet tal-Karmnu tal-Kunvent tal-Belt Valletta jew il-Prokuratur tal-Festa.
- 5.1.2 Dejjem josserva u jiġbed l-attenzjoni fejn ikun meħtieġ li l-festa tibqa' dik li hi, jiġifieri FESTA DEVOTA.
- 5.1.3 Hu jikkoordina l-obligi tal-Komunità ma' dawk ta' mal-Ghaqda. L-obbligi finanzjarji li jirrigwardjaw huma l-permessi, in-nar, il-baned, id-dawl u l-konsum kif ukoll ir-repo u inġenji li jintużaw waqt l-armar.
- 5.1.4 Għandu vot deċiżiv fil-laqgħat tal-Kumitat.
- 5.1.5 Hu jiftaħ il-Laqgħa Ġenerali kif ukoll jikkonfema l-għażla tal-uffiċjali . Jista' jiġi mitlub jivvota wkoll f'każ fejn il-votazzjoni waqt il-laqgħat tal-kumitat tigi ndaqs.
- 5.1.6 Jiffirma l-Minuti tal-laqgħat flimkien maċ-Chairperson u s-Segretarju

5.2 Chairperson

- 5.2.1 Jippresiedi l-laqgħat kollha u jagħmel diskors tal-għeluq waqt il-Laqgħa Ġenerali.

- 5.2.2 Jiffirma l-Minuti flimkien mal-Pirjol u jghaddihom lis-Segretarju filwaqt li dejjem u f'kull sitwazzjoni jara li l-Membri kollha jimxu mal-istatut.
- 5.2.3 Iç-Chairperson jew Segretarju jista' jattendi wkoll kull laqgħa oħra ta' xi Kummissjoni illi tkun twaqqfet fi hdan l-Għadqa Festa Madonna tal-Karmnu fil-futur. Jekk dan ma jsirx kull inizjattiva li toħroġ minn xi laqgħa ta' xi kummissjoni trid tiġi kkomunikata u approvata mill-Kumitat. F'każ li dan ma jsirx din l-inizjattiva ma tkunx approvata biex issir.
- 5.2.4 Għandu jiġi muri liç-Chairperson u mbagħad ikkominkat lill-Kumitat kull ma jista' jkun ta' relevanza għall-Għadqa Festa Madonna tal-Karmnu - Valletta.

5.3 Viçi-Chairperson

- 5.3.1 Imexxi l-Laqqgħa f'każ li è-Chairperson ikun indispost
- 5.3.2 Jagħti għajjnuna diretta liç-Chairperson

5.4 Segretarju

- 5.4.1 Jieħu hsieb jgħarraf lill-Membri kollha bil-Laqqgħa Ġenerali kif ukoll lil Membri kollha tal-Kumitat qabel kull laqgħa matul is-sena. Dan jista' jsir jew b'e-mail jew permezz ta' ċirkulari li titqassam bl-idejn. Dan il-messaġġ għandu jinkludi l-post, il-jum u hin tal-laqqgħa kif ukoll l-aġenda li għandha ssir flimkien maç-Chairperson.
- 5.4.2 Is-Segretarju huwa fl-obbligu li jzomm il-minuti tad-deċizjonijiet li jittieħdu fil-laqqgħa tal-Kumitat kif ukoll tal-laqqgħat ġenerali u jiffirmahom flimkien mal-Pirjol u è-Chairperson, iżomm file tal-ittri kollha li jirċievi u kopja ta' dawk li jibgħat.
- 5.4.3 Iç-Chairperson jew Segretarju jista' jattendi wkoll kull laqgħa oħra ta' xi kummissjoni illi tkun twaqqfet fi hdan l- Għadqa Festa Madonna tal-Karmnu – Valletta, fil-futur. Jekk dan ma jsirx kull inizjattiva li toħroġ minn xi laqgħa ta' xi kummissjoni trid tiġi kkomunikata u approvata mill-Kumitat. F'każ li dan ma jsirx din l-inizjattiva ma tkunx tista' ssir.
- 5.4.4 Jieħu hsieb permessi relatati mal-festa u laqqgħat mal-Pulizija/Kunsill Lokali jew xi għaqdiet oħra kif meħtieġ.
- 5.4.5 Izomm lista aġġornata tal-Membri kollha kif ukoll il-kuntatti kollha tagħhom kif ukoll reġistru tal-Menswalità.

5.5 Assistent Segretarju / PRO

- 5.5.1 L-Assistent (kemm fil-każ ta' Segretarju kif ukoll fil-każ ta' kaxxier u Chairperson) huwa fid-dover li jgħinu lill-uffiċjali tagħhom rispettivament u fin-nuqqas tagħhom iridu jagħmlu x-xogħol tal-istess uffiċjali.
- 5.5.2 Jieħu hsieb l-avviżi / posters u promozzjoni relatata mal-Festa Esterni
- 5.5.3 Jagġorna l-Pagna ta' Facebook
- 5.5.4 Jieħu hsieb il-ġbir ta' materjal / riklamar / issettjar tal-Programm tal-Festa bl-għajjnuna ta' membri oħrajn tal-għazla tiegħu, jekk dan ikun qiegħed isir minn membru tal-Kumitat.
- 5.5.5 Jieħu hsieb kull tip ta' korrispondeza ma' għaqdiet oħra u tiġi ffajljata kif meħtieġ.

- 5.5.6 Flimkien mas-Segretarju għandu jieħu hsieb jibni arkivju żgħar b’kull komunikazzjoni li saret mill-Ghaqda Festi Esterni jew affarijiet oħra relatati.

5.6 Kaxxier

- 5.6.1 Irid jagħti rendikont f’kull laqgħa ta’ kull tibdil fil-bilanċ tal-kont
- 5.6.2 Jagħti rendikont wara kull attività li ssir mill-Ghaqda
- 5.6.3 Ikun firmatarju kif msemmija f 4.1
- 5.6.4 Qabel ma jinbeda xi proġett il-kaxxier għandu jagħti l-opinjoni tiegħu fuq l-ispejjeż ta’ dan il-proġett.
- 5.6.5 Ta’ kull sena waqt il-Laqgħa Ġenerali għandu jagħti rendikont tal-qagħda finanzjarja.

5.7 Assistent Kaxxier

- 5.7.1 Jgħin lill-kaxxier kif meħtieġ fiż-żamma ta’ records, statements u bilanċi ta’ dhul u hrug.
- 5.7.2 Jara biex fil-waqt opportun u bi qbil mal-kumitat, jsir li hemm bżonn isir biex l-Ghaqda Madonna tal-Karmnu tkun rreġistrata bħala Organizazzjoni Volontarja bil-hsieb li jkun iktar faċli biex isiru applikazzjonijiet għal fondi ta’ xi proġett partikolari.
- 5.7.3 Javza u jinforma ruħu iktar fuq xi opportunitajiet ta’ fondi li minnhom l-Ghaqda Madonna tal-Karmnu tkun tista’ tibbenefika, bħal *Good Causes Funds*, Progetti tal-EU jew oħrajn li jista’ jkun hemm minn żmien għal żmien. F’dan il-każ jingħata update f’kull laqgħa ta’ fiex wasalna fl-applikazzjoni.

5.8 Direttur Imħażen

- 5.8.1 Id-Direttur tal-Imħażen għandu l-inkarigu jara li l-imħażen u l-postijiet li għandha l-Ghaqda jinżammu taħt ordni u superviżjoni tajba.
- 5.8.2 Jara li kull post u maħzen li għandha l-Ghaqda jkunu miżmuma nodfa u taħt superviżjoni matul is-sena kollha. Għandu dritt li jsejjaħ xi membri biex jgħinuh jieħu hsieb it-tindif fejn ikun hemm bżonn.
- 5.8.3 Għandu jzomm inventarju tal-imħażen u l-postijiet fejn hemm bżonn.
- 5.8.4 Jieħu hsieb li jkollu korrispondenza tal-kontijiet (fejn hemm bżonn) tal-kirjiet tal-postijiet, dawl u ilma, u jara li dawn ikunu qegħdin jithallsu.
- 5.8.5 Għandu jieħu hsieb u jzomm lill-kumitat aġġornat rigward dak li jkun għaddej fl-imħażen u l-postijiet f’każi ta’ manutenzzjoni u tiswijiet li jistgħu jinjalghu minn żmien għal ieħor.

5.9 Konsulent tal-Ghaqda

- 5.9.1 Il-Konsulent tal-Ghaqda għandu jkollu l-irwol li jikkonsulta lill-kumitat rigward emendi, deċiżjonijiet u dak kollu li għandu x’jaqsam fejn jidhlu regolamenti tal-istatut.
- 5.9.2 Għandu jkun aġġornat sewwa mal-istatut kif ukoll mal-emendi godda li jidhlu fl-istatut minn żmien għal ieħor.
- 5.9.3 Għandu jikkonsulta lill-kumitat rigward opinjonijiet, ilmenti u suggerimenti li jitressqu quddiem il-kumitat biex tittiehed l-aħjar deċiżjoni għall-ġid tal-Ghaqda.

- 5.9.4 Iżomm kuntatt maċ-Chairperson u jara li fil-kariga ta' konsulent tal-Ghaqda, il-festa esterna tibqa' tkun bilancjata fiċ-ċelebrazzjonijiet esterni tagħha.
- 5.9.5 Bħala Konsulent jagħti l-opinjoni tiegħu fejn ikun hemm bżonn f'dak li jirrigwarda x-xogħol tal-kumitat.

KLAWSOLA 6 - Postijiet / Imhażen tal-Ghaqda

- 6.1 L-Ghaqda Madonna tal-Karmnu għandha numru ta' postijiet li fihom terfa u taħdem fuq l-armar tal-festa u postijiet oħra fejn isiru attivitajiet u jitlaqgħu l-membri
- 6.2 Matul is-sena hija responsabbiltà tal-Ghaqda Madonna tal-Karmnu li tiehu hsieb dawn il-postijiet fejn jidhlu xogħol ta' manutenzjoni, tindif u ħlas ta' kontijiet għal:
- Ċentru 103, Triq it-Teatru l-Antik, Il-Belt Valletta. (bieb ma' bieb mal-Oratorju tal-Fratellanza tal-Karmnu)
 - Maħżen tal-Armar: 138, Triq id-Dejqa, Il-Belt Valletta
- 6.3 Il-Postijiet oħra li l-għaqda trid tiehu hsieb ta' manutenzjonijiet u tindif huma:
- Garage (Maħżen tal-Arbli): 120, Triq il-Punent, Il-Belt Valletta
 - (Maħżen tad-drapp): 98, Triq Zekka, Il-Belt Valletta
 - Garage (Kannierja taħt il-Kampnar): 55, Triq Zekka, Il-Belt Valletta

KLAWSOLA 7- *Post Mortem* tal-Festa

- 7.1 Qabel il-Laqgħa Ġenerali għandu jiltaqa' l-kumitat prezenti biex jagħmel *Post Mortem* tal-festa li tkun għaddiet u fil-laqgħa ġenerali jiġi prezentat rapport ta' dan.
- 7.2 F'din il-laqgħa għandu jsir ukoll pjan ta' hidma għall-festa tas-sena ta' wara. Dan il-pjan jiġi kkomunikat lill-Membri kollha waqt il-laqgħa ġenerali miċ-chariperson fid-diskors tal-għeluq.

KLAWSOLA 8- Il-Laqgħa Ġenerali Annwali

- 8.1 Il-Laqgħa għandha ssir mhux iktar tard mit-30 ta' Settembru ta' kull sena, u jintbagħat avviż lil membri kollha tal-inqas 3 ġimgħat qabel id-data tal-laqgħa
- 8.2 Wara diskors ta' introduzzjoni mill-Pirjol, is-Segretarju għandu jaqra ir-rapport annwali, fejn fih jelenka x'sar matul is-sena u x'hemm ippjanat għas-sena ta' wara.
- 8.3 Il-Kaxxier għandu jaqra r-rapport finanzjarju tal-Ghaqda.

- 8.4 Jìgu konfermati mill-Pirjol il-membri tal-kumitat il-ġdid wara sentejn ta' ħidma mill-kumitat (jkun sar il-proċess imsemmi fi 3.3)
- 8.5 Jìgi pprezentat ir-rapport tal-*Post Mortem* li jkun sar fil-laqgħa tal-kumitat ta' qabel u jìgi mistoqsi u mitlub lil membri min irid jgħaddi xi suggeriment jew ilment fuq il-festa.
- 8.6 L-*Chairperson* jagħlaq bid-diskors tiegħu li fih isemmi x'hemm pjanat għas-sena ħidma li jmiss.

KLAWSOLA 9- Iz-Żgħażaġh

- 9.1 Il-Kummissjoni Żgħażaġh tiġbor fiha membri sa ma jagħlqu l-wieħed u għoxrin sena.
- 9.2 Din il-Kummissjoni jkollha rappreżentant li jrid ikun ta' bejn l-età ta' 18 u 21 sena u dan ir-rappreżentant jìgi magħżul mill-Kumitat Ċentrali.
- 9.3 Rappreżentant taż-Żgħażaġh jista' jìgi msejjah mis-Segretarju biex jattendi għal-laqgħa tal-Kumitat, fejn fiha jkunu se jìgu diskussi xi affarijiet li jolqtu iż-żgħażaġh.
- 9.4 L-ebda attività ta' fund raising kif ukoll xi armar jew sorpriza m'għandhom jìgu ordnati mingħajr l-approvazzjoni tal-Kumitat kollu.
- 9.5 Wara kull attività li jagħmlu ż-żgħażaġh għandhom jagħtu l-flus u rendikont lil Kaxxier li mbaġħad dan iwasslu lill-Kumitat waqt il-Laqgħa li jmiss. Il-flus jitpoġġew f'fond għalihom u meta jkun meħtieġ (bi qbil fil-kumitat) li jinħarġu xi flus għal xi attività/sorpriza/armar/etc f'isem iż-żgħażaġh dan isir mill-kaxxier.

KLAWSOLA 10 - Deciżjonijiet

- 10.1 Il-Kumitat għandu jiltaqa' mill-inqas darba fix-Xahar.
- 10.2 L-ebda deciżjoni m'għandha tittiehed b'inizjattiva personali ta' bniedem wieħed biss imma trid tiġi dejjem diskussa mill-membri kollha waqt laqgħa tal-Kumitat. Dan jgħodd għal kull aspekk tal-Festa Esterna inkluż nar, xiri/bejgħ ta' armar ġdid kif ukoll restawr ta' armar antik.
- 10.3 Sabiex id-Deciżjonijiet li jittieħdu waqt il-laqgħa jkunu jgħoddu jrid ikun hemm *attendenza* ta' nofs il-membri u wieħed. (Il-Pirjol mhux inkluż).
- 10.4 Jekk xi hadd jonqos li jattendi għal-laqgħa għal tliet darbiet konsekuttivi bla ma jagħti raġuni xierqa, ikun magħdud bħala li m'għadux interessat u dan jìgi infurmat mill-kumitat b'ittra li mhux se jibqa' jagħmel parti mill-kumitat. F'dak il-każ membru ieħor għandu jìgi co-opted kif spjegat fi 3.4.
- 10.5 Hadd ma jista' jagħmel spejjeż għan-nom tal-Ghaqda mingħajr l-ordni u approvazzjoni tal-Kumitat.

KLAWSOLA 11 - Il-Programm tal-Festa

- 11.1 Il-Programm tal-festa jinħadem preferibbilment minn Membru tal-Kumitat kif ukoll minn Membri komuni li jkollu t-tessera mħallsa u li jkollu il-fiduċja tal-Pirjol.

- 11.2 Min jahdem il-Programm tal-Festa jista' jagħzel żewġ membri tal-fiducja tiegħu biex jgħinuh fix-xogħol li jinvolvi.
- 11.3 Għalkemm ir-riklami jingabru minn membri tal-Għaqda Madonna tal-Karmnu, il-flus jgħaddu kollha għand il-Pirjol. Il-ħlas tal-Programm isir appena jingabru r-riklami mill-Pirjol. Kull bilanċ li jista' jibqa' mill-Programm tal-Festa għandu jagħmel użu minnu l-Pirjol għall-Festa, skont kif jahseb li hu l-aħjar.

KLAWSOLA 12 – Kummissjonijiet fi hdan L-Għaqda Madonna tal-Karmnu – Valletta

- 12.1 Il-Kumitat jista' jwaqqaf jew ixolji skont il-bżonn kummissjonijiet li jieħdu hsieb xi haġa partikolari jew li jkunu immirati lejn sezzjoni partikolari tal-membri.
- 12.2 L-ebda haġa fi kwalunke Kummissjoni ma tista' ssir jekk ma jkunx hemm l-approvazzjoni tal-kumitat.
- 12.3 F'kull laqgħa ta' xi Kummissjoni għandu jattendi ċ-Chairperson jew is-Segretarju tal-Kumitat u wara jagħti update lill-Kumitat Ċentrali fl-ewwel laqgħa li jkun imiss.
- 12.4 Ir-Rappreżentant tal-Kummissjoni kif ukoll il-membri ta' kummissjonijiet jistgħu jissejġu għall-laqgħa tal-kumitat jekk tkun se tiġi dikussa xi haġa li tikkonċerna l-Kummissjoni tagħhom.
- 12.5 Għal Kummissjoni Fundraising hemm Kordinatur Fundraising li jintgħażel mill-Kumitat.
- 12.5.1 Bi qbil mal-kumitat għandu jieħu hsieb f'idejha attivitajiet li bihom jingabru fondi għall-festa
- 12.5.2 Din il-persuna għandha taħdem mill-qrib mal-kaxxier biex b'hekk jiġu mgħoddija lill-Kaxxier kull flus li daħlu mill-attivitajiet kif ukoll mal-Assistent Segretarju għal Promozzjoni.
- 12.5.3 Jista' jagħzel nies tal-fiducja tiegħu li jkunu tesserati imma li ma jkunux fil-Kumitat Ċentrali biex jgħinuh waqt l-organizzazzjoni tal-attivitajiet tal-fundraising.

KLAWSOLA 13 – F'każ li tinhall l-Għaqda

- 13.1 F'każ ta' xoljiment tal-Għaqda l-oġġetti mobbli kollha fil-pussess tal-Għaqda għandhom jgħaddu f'idejn il-Pirjol jew Prokuratur tal-Festa.
- 13.2 Jekk l-Għaqda tkun ser tkompli, bl-istess isem u għan il-flus kollha u l-affarijiet għandhom jerġgħu jgħaddu minghand il-Pirjol jew Prokuratur tal-Festa għall-Għaqda.
- 13.3 Sabiex kull regolament f'dan l-Istatut ikun jista' jiġi emendat, miżjud, imnaqqas jew imneħħi għalkollox irid isir qbil mill-Membri kollha tal-Kumitat.
- 13.4 L-interpretazzjoni finali ta' dan l-istatut għandha issir mill-Kumitat.